

श्वगयाकुशलः श्वा तु विश्वकट्टः पुमानयम् ॥
इति शब्दरत्नावली ॥
श्वगणिकः, चि, श्वगणेन चरति यः । “श्वग-
णात् ठञ् च ।” ४।४।११। इति ठञ् । श्वगणेन
चरति । श्वगणिकः श्वगणिकी श्वगणिकः
श्वगणिकी । इति सिद्धान्तकौमुदी ॥
श्वान्तः, पुं, (शुनो दन्त इव दन्तो यस्य । “शुनो
दन्तदंष्ट्रेति ।” ६।४।१३७। इत्यस्य वार्त्ति-
कीत्या दीर्घः ।) कुक्कुरदशनः । इति सिद्धान्त-
कौमुदी ॥
श्वानः, पुं, (श्वा एव । श्वन् + स्वार्थे ञ् ।)
कुक्कुरः । इति शब्दरत्नावली ॥ (शुनां समूहः
सखिकादित्वात् अच् । कुक्कुरसमूहे, ली ॥)
श्वानचिल्लिका, स्त्री, (श्वानप्रिया चिल्लिका ।)
शुनचिल्ली । इति राजनिर्घण्टः ॥
श्वानौ, स्त्री, (श्वान् + स्त्रियां ङीष् ।) कुक्कुरौ ।
इति शब्दरत्नावली ॥
श्वापदः, पुं, (शुन इव पदं यस्य । “शुनो दन्त-
दंष्ट्राकर्णकुन्दवराहपुच्छपदेषु ।” ६।४।१३७।
इत्यस्य वार्त्तिकीत्या दीर्घः ।) हिंस्रपशुः । इति
हेमचन्द्रः ॥ (यथा, विष्णुपुराणे । १।५।५१।
“श्वापदौ हिंसुरो हस्ती वानरः पक्षिपञ्चमः ।
शौदकाः पशवः पृष्ठाः सप्तमास्तु सरोरुपाः ॥”)
व्याघ्रः । इति शब्दरत्नावली ॥
श्वारित्, [ध] पुं, (श्वानं विध्यतीति । व्यध +
क्विप् । “नहि हतौति ।” ६।३।११६। इति
दीर्घः ।) शल्यः । इत्यमरः ॥ सजार इति
भाष्यः ॥ (यथा, मनुः । ५।१८।
“श्वारिवधं शल्यकं गोधां खड्गकुर्मशशांस्तथा ।
भक्ष्यान् पञ्चनखेष्वह्वरनुष्टांश्चैकतो दतः ॥”)
श्वारिदु, [ध] पुं, (श्वानं विध्यतीति । व्यध + क्विप् ।
“नहि हतौति ।” ६।३।११६। इति दीर्घः ।)
शल्यः । इत्यमरः ॥ सजार इति भाषा ॥
श्वारि, पुं, (श्वा कुक्कुरः अश्व इव वाहनं यस्य ।)
भैरवः । कुक्कुरवाहनत्वात् । इति केचित् ॥
श्वामः, पुं, (श्वमित्यनेनेति । श्वस + करणे घञ् ।
यद्वा, श्वसितोति । श्वस + “श्याद्वाधेति ।” ३।
१।१४१। इति णः ।) श्वसितम् । वायुः ।
इति हेमचन्द्रः ॥ तत्पर्यायः । प्राणः २ । इति
राजनिर्घण्टः ॥ (यथा, साहित्यदर्पणे । १।१४७।
“श्वसान् मुञ्चति भूतले विलुठति त्वन्मार्ग-
मालोकते
दीर्घं रोदिति विचिपत्यत इतः क्षामां भुजा-
वज्जरोम् ॥”)
रोगग्रिथः । स तु बलवान् महापातकजः ।
यथा,—
“उन्मादय त्वचां दीपो राजयक्ष्माश्मरी तथा ।
श्वानस्य मधुमेहो हावुदरी पापमञ्जकाः ॥
इति नारदोक्तम् ॥”
इति शब्दरत्नावली । स च हीनबल उपपातकजः
यथा—
“जलोदयप्रसङ्गे गुरुलोगप्रणामि च ।

श्वसाजीर्णज्वरच्छर्दिभ्रममोहगलग्रहाः ।
रक्ताव्युदविसर्पाया उपपापोद्भवा गदाः ॥”
इति मलभासतत्त्वम् ॥ * ॥
अथ श्वसाधिकारः । तत्र निदानमाह ।
“यैरेव कारणैर्हिंसा देहिनां संप्रवर्तते ।
तैरेव बहुभिः श्वासो व्याधिर्घोरः प्रजायते ॥”
श्वसस्य भेदानाह ।
“महोर्ध्वच्छिन्नतमज्जुदभेदेस्तु पञ्चधा ।
भिद्यते स महाव्याधिः श्वास एको विशेषतः ॥”
पूर्वकूपमाह ।
“प्राग्रूपं तस्य हृत्पीडा शूलमाधानमेव च ।
आनाहो वक्त्रवैरस्यं शङ्खनिस्तोद एव च ॥” * ॥
संप्राप्तमाह ।
“यदा सोतांसि संरुद्धा भारतः कफपूर्तकः ।
विश्वग्व्रजजितं रुद्धस्तदा श्वासं करोति सः ॥”
सोतांसि प्राणोदकान्नवहानि । कफपूर्तकः कफः
पूर्वः प्रधानं यस्य सः । विश्वग्व्रजजितं सर्वतो
विमार्गान् याति । संरुद्धः कफेन रुद्धमार्गः ॥ * ॥
महाश्वसस्य लक्षणमाह ।
“उड्यमानवातो यः शब्दवत् दुःखितो नरः ।
उच्चैः श्वसिति सन्नद्धो मत्तर्षभ इवानिशम् ॥
प्रनष्टज्ञानविज्ञानस्तथा विभ्रान्तलोचनः ।
विहताच्याननो वज्रमूचवर्चा विशीर्णवाक् ॥
दीनः प्रश्वसितं चास्य दूरात् विज्ञायते भृशम् ।
महाश्वसोपस्थष्टस्तु चिप्रमेव विपद्यते ॥”
उड्यमानवातः ऊर्ध्वं नीयमानो वातो यस्य सः
शब्दवत् शब्दं यथा स्यात् कीटकं स शब्दस्तद्-
बोधयितुमाह । मत्तर्षभ इव उच्चैः श्वसिती-
त्यन्वयः । सन्नद्धः आनदः आनाहयुक्त इति
यावत् । ज्ञानं शास्त्रम् । विज्ञानं तदर्थविनि-
श्चयः । विशीर्णवाक् खलितवचनः । दीनः
ग्लानः । मारकथायं महाश्वसः ॥ * ॥ ऊर्ध्व-
श्वसमाह ।
“ऊर्ध्वं श्वसिति यौत्यर्थं न च प्रत्याहरत्यधः ।
श्लेष्माहतमुखस्रोतः क्रुद्धगन्धवहादितः ।
ऊर्ध्वं दृष्टिर्विपश्यंस्तु विभ्रान्ताच्च इतस्ततः ।
प्रमुञ्चन् वेदनार्त्तं श्वश्लास्यो रतिपीडितः ॥
ऊर्ध्वं श्वासं प्रकुपितं ह्यधः श्वासो निरुध्यते ।
मुञ्चतस्ताम्यतथोर्ध्वं श्वासस्तस्यैव हन्यसून् ॥”
सर्वेषु श्वासेषु ऊर्ध्वं श्वसते । अत्र अत्यर्थमिति
विशेषः । न च प्रत्याहरत्यधः न श्वासमधः
करोति । श्लेष्माहतस्यादि । श्लेष्मा आहतं
यन्मुखं सोतांसि च तैः क्रुद्धो यो गन्धवहस्ते-
नादितः । विपश्यन् इतस्ततो विकृतं यथा
स्यादेवं पश्यन् । अधः श्वासो निरुध्यते श्वासो
नाधः प्रवर्तते इत्यर्थः ॥ * ॥ ऊर्ध्वं श्वासस्यारि-
ष्टस्य लक्षणमाह । मुञ्चतो मोहं प्राप्नुवतः
ताम्यतो ग्लानिं प्राप्नुवतश्च ऊर्ध्वं श्वासः असून्
प्राणान् हन्ति । तस्यैवेति न तु मोहग्लानि-
रहितस्य ॥ * ॥ क्रिन्नश्वासमाह ।
“यस्तु श्वसिति विच्छिन्नः सर्वप्राणेन पीडितः ।
न चाश्वसिति दुःखात्तां मर्षच्छर्दरुजादितः ॥

आनाहस्ते दमूच्छीर्णा दह्यमानेन वस्तिना ।
विष्णुताच्चः परिचोणः श्वसन् रक्तकलोचनः ॥
विचेताः परिशुष्कास्यो विवर्णः प्रलपन्नैरः ।
क्रिन्नश्वासेन विच्छिन्नः स शीघ्रं विजहात्यसून् ॥”
विच्छिन्नं सविच्छेदम् । सर्वप्राणेन यावद्वलेन ।
मर्षाच्छेदरुजादितः हृदयशिरस्कंदेदनयेव
पीडितः । दह्यमानेन वस्तिना उपलक्षितः ।
विष्णुताच्चः अशुपूर्णनैः । विचेता उद्विग्न-
चित्तः । क्रिन्नश्वासेन विच्छिन्नः सः । यस्तु
श्वसिति विच्छिन्नमित्यादिलक्षणयुक्तो यः स
नरश्चिन्नश्वासेन विच्छिन्नः पीडितो बोहव्य
इत्यर्थः । मारकथायं विच्छिन्नश्वासः ॥ * ॥
तमकश्वासमाह ।
“प्रतिलोमं यथा वायुः सोतांसि प्रतिपद्यते ।
ग्रीवां शिरश्च संगृह्य श्लेष्माणं समुदीर्य च ॥
करोति पीनसन्तेन कण्ठे घुर्घुरकं तथा ।
अतीव तीव्रवेगश्च श्वासं प्राणप्रपीडकम् ॥
प्रताम्यति स वेगेन वस्यते संनिरुध्यते ।
प्रमोहं कासमानश्च स गच्छति मुहुर्मुहुः ॥”
श्लेष्मणा मुच्यमानेन भृशं भवति दुःखितः ।
तस्यैव च विमोचान्ते मुहूर्त्तं लभते सुखम् ॥
तथास्योदसते कण्ठः कृच्छ्राच्छतोति भाषितम्
न चापि निद्रां लभते शयानः श्वासपीडितः ॥
पार्श्वं तस्यावगृह्णाति शयानस्य समीरणः ।
आसीनो लभते सौख्यमुष्णश्चैवाभिनन्दति ॥
उच्छ्रितासो ललाटेन क्रिद्यता भृशमार्त्तमान्
विशुष्कास्यो मुहुः श्वासो मुहुश्चैवावधम्यते ॥
मेघाम्बुशीतप्राग्वातैः श्लेष्मलैश्च विवर्धते ।
स याप्यस्तमकः श्वासः साध्यो वा स्यान्नवो-
लितः ॥”
संगृह्य व्यथया समुदीर्य वर्धयित्वा । पीनसं
नासासावम् । तेन श्लेष्मणा घुर्घुरकं घुर्घुर-
शब्दम् । प्राणप्रपीडकं प्राणाधिष्ठानहृदय-
प्रपीडकम् । प्रताम्यति तमसि प्रविशतीव ।
वेगेन श्वासवेगेन । संनिरुध्यते निश्चेष्टो भवः
तीति चक्रः । संनिरुध्यते श्वास इति जेज्जटः ।
श्लेष्मणा अमुच्यमानेन । सुखं सुखमिव । उहं-
सते व्यथितो भवति । शयानः शय्यानिहिताङ्गः
अवगृह्णाति पीडयति । उष्णश्चैवाभिनन्दति
इत्यनेन तमको वातकफारभ इति बोहव्यम् ।
उच्छ्रिताच्चः शूनादः । ललाटेन क्रिद्यता
उपलक्षितः । अवधम्यते गजारूढस्यैव सर्वगात्रं
वाह्यते ॥ * ॥ तमकस्यैव पितानुबन्धजनित-
ज्वरादियोगेन प्रतमकसंज्ञामाह ।
“ज्वरमूच्छांपरीतस्य विद्यात् प्रतमकं तु तत् ।
उदावर्त्तरजोऽजीर्णं क्रिन्नकायनिरोधतः ॥
तमसा वर्धतेत्यर्थं शीतेश्च प्रशाम्यति ।
मज्जतस्तमसौ चास्य विद्यात् प्रतमकं तु तत् ॥”
क्षुद्रश्वासमाह ।
“रुक्षायासोद्भवः कोष्ठं क्षुद्रो वात उदीरयन् ।
क्षुद्रदामन सोऽत्यर्थे दास्येनाङ्गप्रतामकः ॥
हिनास्ति न च गात्राणि न च दास्यो यथतरे ।